

සබරගමුව පළාත් සමාජ සුබසාධන, පරිවාස හා ළමාරක්ෂක, ග්‍රාම සංවර්ධන

හා ග්‍රාමීය කර්මාන්ත අමාත්‍යාංශය

සබරගමුව පළාත් රාජ්‍ය සේවයේ කර්මාන්ත සංවර්ධන දෙපාර්තමේන්තුවේ

උපදේශක (කර්මාන්ත) ජුනී මැහුම් III වන ශ්‍රේණියට බඳවා ගැනීමේ විවෘත තරඟ විභාගය - 2024

1.0 2019.10.28 දින සිට ක්‍රියාත්මක වන පරිදි සබරගමුව පළාත් ගරු ආණ්ඩුකාරතුමා විසින් අනුමත කරන ලද සබරගමුව පළාත් කර්මාන්ත සංවර්ධන දෙපාර්තමේන්තුවේ කළමනාකරණ සහකාර තාක්ෂණික නොවන - බණ්ඩ 2 සේවා ගණය (MN 1 – 2016) උපදේශක (කර්මාන්ත) ජුනී මැහුම් III වන ශ්‍රේණියේ තනතුරට බඳවා ගැනීමේ විවෘත තරඟ විභාගය සඳහා සුදුසුකම්ලත් අයදුම්කරුවන්ගෙන් අයදුම්පත් කැඳවනු ලැබේ.

2.0 මෙම විභාගය සබරගමුව පළාත් සමාජ සුබසාධන, පරිවාස හා ළමාරක්ෂක, ග්‍රාම සංවර්ධන සහ ග්‍රාමීය කර්මාන්ත විෂයභාර අමාත්‍යාංශයේ ලේකම් විසින් පවත්වනු ලබන අතර, විභාගය පැවැත්වෙන දිනය යථා කාලයේදී දන්වනු ඇත. මෙම විභාග ප්‍රතිඵල අනුව 1990.03.09 දිනැති රාජ්‍ය පරිපාලන චක්‍රලේඛ 15/90 හි සඳහන් විධිවිධානයන් පරිදි ලිඛිත හා ප්‍රායෝගික පරීක්ෂණයෙන් සමත්වුවන්ගෙන් ලබා ගන්නා ලද මුළු ලකුණු එකතුවෙන් කුසලතා අනුපිළිවෙල අනුව සුදුසුකම් සපුරා ඇති අපේක්ෂකයන්, සබරගමුව පළාත් රාජ්‍ය සේවයේ උපදේශක (කර්මාන්ත) ජුනී මැහුම් III වන ශ්‍රේණියේ තනතුරු සඳහා පත් කිරීමට තෝරා ගනු ඇත.

3.0 මෙම විවෘත තරඟ විභාගය මඟින් සම්පූර්ණ කරනු ලබන පුරප්පාඩු සංඛ්‍යාව 01 කි. පත්වීම ක්‍රියාත්මක වන දිනය පත්වීම බලධරයා විසින් නිශ්චය කරනු ලැබේ. මෙම බඳවා ගැනීමේ නිවේදනය අනුව පුරප්පාඩු පිරවීම හෝ පුරප්පාඩු නොපිරවීම සම්බන්ධයෙන් අවසාන තීරණය ගැනීම සබරගමුව පළාත් සමාජ සුබසාධන, පරිවාස හා ළමාරක්ෂක, ග්‍රාම සංවර්ධන හා ග්‍රාමීය කර්මාන්ත අමාත්‍යාංශයේ ලේකම් සතුවේ.

4.0 තනතුරට හිමි වැටුප් පරිමාණය:

අංක 03/2016 හා 2016.02.25 දිනැති රාජ්‍ය පරිපාලන චක්‍රලේඛයට අනුව උපදේශක (කර්මාන්ත) ජුනී මැහුම් III වැනි ශ්‍රේණියට අදාළ වැටුප් කාණ්ඩය MN1-2016 වන අතර අදාළ මාසික වැටුප් පරිමාණය රු.27,140-10×300-11×350-10×495-10×660- රු.45,540/- වේ.

5.0 සුදුසුකම්:- සබරගමුව පළාත් රාජ්‍ය සේවයේ උපදේශක (කර්මාන්ත) ජුනී මැහුම් III වන ශ්‍රේණියේ තනතුරට බඳවා ගැනීම සඳහා පහත සඳහන් සුදුසුකම් අදාළ වේ.

(අ). අධ්‍යාපන සුදුසුකම් :

- i. මව්බස (සිංහල /දෙමළ /ඉංග්‍රීසි භාෂාව), ගණිතය සහ තවත් විෂයයන් දෙකකට සම්මාන සාමාර්ථයන් සහිතව එකවර විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම
සහ
- ii. අධ්‍යයන පොදු සහතික පත්‍ර (උසස් පෙළ) විභාගයෙන් අවම වශයෙන් විෂයයන් එකක්වත් (01) (සාමාන්‍ය පොදු පරීක්ෂණය හැර) සමත්ව තිබීම.

(ආ). වෘත්තීය සුදුසුකම් :

- i. ජුනී මැහුම් ක්ෂේත්‍රයට අදාළව ජාතික වෘත්තීය කුසලතා (NVQ – 4) නිපුණතාවය ලබා තිබීම.
හෝ
- ii. කර්මාන්ත සංවර්ධන දෙපාර්තමේන්තුව/ රජයේ පිළිගත් ආයතනයක් විසින් පිරිනමනු ලබන වෘත්තීයට අදාළ දෑ අවුරුදු පාඨමාලා සහතිකයක් ලබා තිබීම. (පළමු කාර්යක්ෂමතා කඩඉමට පෙර NVQ– 4 නිපුණතාවය ලබා ගත යුතුය.)

(ඇ). පළපුරුද්ද:

අදාළ නොවේ.

(ඈ). කායික සුදුසුකම් :

සෑම අපේක්ෂකයකුම සබරගමුව පළාත තුළ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

(ඉ) වෙනත් :

- I. අයදුම්කරු ශ්‍රී ලාංකික පුරවැසියෙකු විය යුතුය.
- II. අයදුම්පත් කැඳවනු ලබන දිනට අයදුම්කරු සබරගමුව පළාත තුළ ස්ථිර පදිංචිකරුවෙකු විය යුතු අතර අයදුම්පත් කැඳවනු ලබන දිනට පූර්වාසන්න වසර 03 තුළ අයදුම්කරුට සබරගමුව පළාතේ වසර 03 ක ස්ථිර පදිංචිය නොමැත්තේ නම් අයදුම්කරුගේ කලත්‍රයා අයදුම්පත් කැඳවනු ලබන දිනට පූර්වාසන්න වසර 03 ක කාලය තුළ සබරගමුව පළාතේ ස්ථිර පදිංචිකරුවෙකු විය යුතුය.
- III. අයදුම්කරුවන් විශිෂ්ඨ චරිතයකින් හා මනා සෞඛ්‍ය තත්ත්වයකින් යුක්ත විය යුතුය.
- IV. තනතුරට බඳවා ගැනීම සඳහා අවශ්‍ය සියලුම සුදුසුකම් එම සුදුසුකම් සම්පූර්ණ කර තිබිය යුතු බවට අයදුම්පත් කැඳවීමේ නිවේදනයේ සඳහන් වන දිනට සෑම ආකාරයකින්ම සම්පූර්ණ කර තිබිය යුතුය.

(ඊ) වයස් සීමාව

අයදුම්පත් භාර ගන්නා අවසාන දිනට වයස අවුරුදු 18 ට නොඅඩු හා අවුරුදු 30 ට නොවැඩි විය යුතුය.

(උ).බඳවා ගැනීමේ ක්‍රමය

ලිඛිත හා වෘත්තීය පරීක්ෂණයක ප්‍රතිඵල මත බඳවා ගනු ලැබේ.ලිඛිත පරීක්ෂණයෙන් සමත් වූවන් පමණක් වෘත්තීය පරීක්ෂණය සඳහා කැඳවනු ලබන අතර ලිඛිත හා වෘත්තීය පරීක්ෂණයන් දෙකෙන්ම සමත් වූවන්ගෙන් ලබාගන්නා ලද මුළු ලකුණු එකතුවෙන් වැඩි ලකුණු ලබාගන්නා අයදුම්කරුවන් කුසලතා අනුපිළිවෙලට පවත්නා පුරප්පාඩු සංඛ්‍යාවට අනුව බඳවා ගනු ලැබේ. රාජ්‍ය පරිපාලන චක්‍රලේඛ 15/90 හි සඳහන් විධිවිධාන වලට අනුකූලව කටයුතු කරනු ලැබේ.

6.0 විභාග පටිපාටිය :

(අ) ලිඛිත පරීක්ෂණය

මෙම ලිඛිත විභාගය සිංහල හා දෙමළ මාධ්‍යවලින් පමණක් පැවැත්වේ. අපේක්ෂකයන්ට සිය මනාපය පරිදි මින් එක් භාෂා මාධ්‍යයකින් පමණක් මෙම විභාගයට පෙනී සිටිය හැකි අතර ඉල්ලුම් කරන මාධ්‍යය පසුව වෙනස් කිරීමට ඉඩදෙනු නොලැබේ. මෙම විභාගය ප්‍රශ්න පත්‍ර 02කින් සමන්විත වේ.ප්‍රශ්න පත්‍ර සමත්වීම සඳහා අවම වශයෙන් එක් එක් ප්‍රශ්න පත්‍රය වෙනුවෙන් ලකුණු 40 ක් ලබාගත යුතුය.

විෂයය	ලකුණු	කාලය
01. සාමාන්‍ය දැනීම	100	පැය 01 යි
02. විෂයානුබද්ධ දැනුම	100	පැය 02 යි

ඉහත විෂයයන්ට අදාළ විෂය නිර්දේශය පහත පරිදි වේ.

ප්‍රශ්න පත්‍රයේ නම	විෂය නිර්දේශය
01. සාමාන්‍ය දැනීම	ශ්‍රී ලංකාවේ හා ජාත්‍යන්තර කාලීන, සමාජීය, දේශපාලන, ආර්ථික තොරතුරු පිළිබඳ විශේෂ අවධානය යොමු කරමින් සැකසූ ප්‍රශ්න පත්‍රයකි.
02. විෂයානුබද්ධ දැනුම පුකී මැහුම් පුහුණු පිළිබඳ අවබෝධය	<ul style="list-style-type: none"> • පුකී මැෂිමක සාමාන්‍ය ක්‍රියාකාරිත්වය හා එහි භාවිතය පිළිබඳ සාමාන්‍ය දැනුම • තනි කටුවේ ලොක් ස්ටිච් මහන යන්ත්‍රය පිළිබඳ දැනුම • තනි කටුවේ ලොක්ස්ටිච් මහන යන්ත්‍රය භාවිතයෙන් මූලික මැහුම් මැසීම පිළිබඳ දැනුම • තනි කටුවේ ලොක්ස්ටිච් මහන යන්ත්‍රය භාවිත කර විශේෂ කාර්යයන් කිරීම පිළිබඳ දැනුම • ඇඟලුම් ඕවර් ලොක් කිරීම පිළිබඳ දැනුම • සේෆ්ට් ස්ටිච් ඕවර් ලොක් මහන යන්ත්‍රය ක්‍රියාකරවීම සඳහා සුදානම් කිරීම පිළිබඳ දැනුම • ඉදිකටු දෙකක් සහිත මහන යන්ත්‍ර ක්‍රියාකරවීම පිළිබඳ දැනුම • ඇඳුම් මැසීමේදී සිග් සැග් මහන යන්ත්‍රය ක්‍රියාකරවීම පිළිබඳ දැනුම • ෆ්ලැට් ලොක් මහන යන්ත්‍රය ක්‍රියාකරවීම පිළිබඳ දැනුම

(ආ) වෘත්තීය පරීක්ෂණය (ප්‍රායෝගික)

විෂයය 01. ජුකි මැහුම් පුහුණු පිළිබඳ දැනුම	ලකුණු 100	කාලය පැය 02
---	--------------	----------------

ප්‍රශ්න පත්‍රයේ නම	විෂය නිර්දේශය
ජුකි මැහුම් පුහුණු පිළිබඳ දැනුම	<ul style="list-style-type: none"> • තනි ඉදිකටුවේ ලොක් ස්විච් මහන යන්ත්‍රය මැසීමට සුදානම් කිරීම • තනි ඉදිකටුවේ ලොක් ස්විච් මහන යන්ත්‍රය භාවිතයෙන් මූලික මැහුම් මැසීම • ඇඟලුම් ඔවර් ලොක් කිරීම • ඉදිකටු 02 ක් සහිත මහන යන්ත්‍රය ක්‍රියා කරවීම • ඇඳුම් මැසීමේදී මහන යන්ත්‍රය ක්‍රියා කරවීම • ෆ්ලැට් ලොක් මහන යන්ත්‍රය ක්‍රියා කරවීම

වෘත්තීය පරීක්ෂණය සමත්වීම සඳහා අවම වශයෙන් ලකුණු 40 ක් ලබාගත යුතුය.

(ඇ) සාමාන්‍ය සම්මුඛ පරීක්ෂණය

ලිඛිත හා වෘත්තීය පරීක්ෂණයෙන් සමත් වූවන් සුදුසුකම් පරීක්ෂා කිරීම සඳහා සාමාන්‍ය සම්මුඛ පරීක්ෂණයකට කැඳවනු ලැබේ. මේ සඳහා ලකුණු දෙනු නොලැබේ.

7.0 විභාග ගාස්තු :

විභාග ගාස්තුව රු.600 /- කි. එම විභාග ගාස්තුව සබරගමුව පළාත් සභාවේ ඕනෑම අමාත්‍යාංශයකට/ දෙපාර්තමේන්තුවකට (පළාත් පාලන ආයතන හැර) හෝ සබරගමුව පළාත තුළ පිහිටි ඕනෑම ප්‍රාදේශීය ලේකම් කාර්යාලයකට මුදලින් ගෙවා නිකුත් කරන කුචිතාන්තිය අයදුම්පතේ අදාළ කොටුවේ නොගැලවෙන සේ ඇලවිය යුතුය. එම විභාග ගාස්තුව ගෙවිය යුත්තේ සබරගමුව පළාත් සභා ආදායම් ශීර්ෂ 20.03.02.99 ට බැරවන ලෙසය. ගෙවනු ලබන විභාග ගාස්තුව කිසිදු හේතුවක් මත ආපසු ගෙවනු නොලබන අතර, මුදල් ඇණවුම්, මුද්දර භාරගනු නොලැබේ. මුදල් ගෙවා ලබාගන්නා ලද කුචිතාන්තියේ ඡායා පිටපතක් ළඟ තබාගත යුතු වේ.

8.0 අයදුම්පත්‍ර :

A4 (21cmx29cm) ප්‍රමාණයේ කඩදාසියේ දෙපැත්ත භාවිතා කරමින්,

(අ). අංක 01 සිට 04 තෙක් ඡේදයන් පළමුවන පිටුවට ද

(ආ). අංක 05 සිට ඉදිරියට වන ඡේදයන් අනෙක් පිටුවලට ද ඇතුළත් වන සේ කඩදාසියේ දෙපැත්තම ප්‍රයෝජනයට ගනිමින් අයදුම්පත්‍රය පිළියෙල කරගත යුතු අතර අපේක්ෂකයා විභාගයට පෙනී සිටීමට අදහස් කරන භාෂාවෙන් තම අත් අකුරින්ම පැහැදිලිව අයදුම්පත්‍රය පිරවිය යුතුය.

නියමිත ආදර්ශ ආකෘතියට අනුකූල නොවන හෝ නියමිත දිනට පෙර විභාග ගාස්තු ගෙවා නොමැති හෝ නියමිත සුදුසුකම් සහ අධ්‍යාපන සුදුසුකම් සපුරා නොමැති හෝ නිවැරදිව සම්පූර්ණ කර නොමැති අසම්පූර්ණ තත්ත්වයේ පවතින අයදුම්පත්‍ර කිසිදු දැනුම්දීමකින් තොරව ප්‍රතික්ෂේප කරනු ලැබේ. අයදුම්පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇති අතර සම්පූර්ණ කරන ලද අයදුම්පත්‍රය විභාග නිවේදනයේ සඳහන් ආදර්ශ අයදුම්පත්‍රයට අනුකූල යන්න පිළිබඳව අයදුම්කරු විසින් විමසා බැලිය යුතුවේ. නිසි පරිදි ලබා දී ඇති උපදෙස් අනුව සම්පූර්ණ නොකරන ලද අයදුම්පත්‍ර සම්බන්ධව වග කියනු නොලැබේ.

8.1. මෙම නිවේදනයේ සඳහන් සුදුසුකම් සම්පූර්ණ කරන ලද අය පමණක් ඉල්ලුම් කර ඇතැයි යන පූර්ව නිගමනය මත නියමිත විභාග ගාස්තු ගෙවා නියමිත දිනට හෝ එදිනට පෙර හෝ ඉල්ලුම්පත් ඉදිරිපත් කර ඇති සියලු අයදුම්කරුවන්ට තරඟ විභාගයට පෙනී සිටීමට සබරගමුව පළාත් සමාජ සුබසාධන, පරිවාස හා ළමාරක්ෂක, ග්‍රාම සංවර්ධන සහ ග්‍රාමීය කර්මාන්ත අමාත්‍යාංශය විසින් ඉඩදෙනු ලැබේ. තරඟ විභාගයට පෙනී සිටීම සඳහා ප්‍රවේශ පත්‍රයක් නිකුත් කිරීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා බඳවා ගැනීමේ නිවේදනය අනුව සුදුසුකම් තිබේදැයි පරීක්ෂා කරන අවස්ථාවේදී අවශ්‍ය සුදුසුකම් නොමැති බව අනාවරණය වුවහොත් එම අයගේ විභාග අපේක්ෂකත්වය අවලංගු කරනු ලැබේ. අයදුම්කරු විසින් විභාගය ආරම්භ වන දිනයේ විභාග ශාලාධිපති වෙත ඉදිරිපත් කළ යුතු වන්නේ තම අත්සන සහතික කරවාගත් ප්‍රවේශ පත්‍රය වේ.

8.2. අයදුම්පත්‍රයේදී විභාගය සඳහා වන ප්‍රවේශ පත්‍රයේදී අයදුම්කරුගේ අත්සන සහතික කර තිබිය යුතුය. කිසියම් ආයතනයකින් විභාගයට අයදුම්කරන අයදුම්කරුවෙකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියකු ලවා ද එසේ නොවන අයදුම්කරුවෙකු තම අත්සන රජයේ ප්‍රධානියකු/ විග්‍රාමික නිලධාරියකු, කොට්ඨාසයේ ග්‍රාම නිලධාරිවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, ත්‍රිවිධ හමුදාවේ අධිකාරීලත් නිලධාරියකු, රජයේ හෝ පළාත් හෝ රාජ්‍ය සේවයේ ස්ථීර මාණ්ඩලික ශ්‍රේණියේ නිලධාරියකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්ත්වයක් දරන අයෙකු හෝ ලවා සහතික කරවාගත යුතුය.

8.3.සම්පූර්ණ කරන ලද අයදුම්පත්‍ර 2024.08.30 දිනට හෝ ඊට පෙර “ලේකම්, සමාජ සුබසාධන, පරිවාස හා ළමාරක්ෂක, ග්‍රාම සංවර්ධන හා ග්‍රාමීය කර්මාන්ත අමාත්‍යාංශය, සබරගමුව පළාත් සභාව, නවනගරය, රත්නපුර” යන ලිපිනයට ලියාපදිංචි තැපෑලෙන් එවිය යුතුය.

8.4.අයදුම්පත්‍රය බහා එවන කවරයේ වම්පස ඉහළ කෙළවරේ “සබරගමුව පළාත් රාජ්‍ය සේවයේ උපදේශක (කර්මාන්ත) පුකී මැහුම් III වන ශ්‍රේණියේ තනතුරට බඳවා ගැනීමේ විවෘත තරඟ විභාගය -2024 ” යන්න සඳහන් කරන්න.

9.0.අපේක්ෂකයන්ගේ අන්‍යන්‍යතාවය සනාථ කිරීම සඳහා පහත සඳහන් ලියකියවිලි වලින් එකක් විභාග ශාලාධිපති වෙත ඉදිරිපත් කළ යුතුය.

- i. පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද වලංගු ජාතික හැඳුනුම්පත
- ii. වලංගු විදේශ ගමන් බලපත්‍රය
- iii. වලංගු රියදුරු බලපත්‍රය

10.0 ව්‍යාජ තොරතුරු සඳහා දඬුවම්

ඉල්ලුම්පත්‍රය පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීතිරීති අනුව යම් අපේක්ෂකයෙකු නුසුදුසු බව අනාවරණය වුවහොත් විභාගයට පෙර හෝ විභාගය පවත්වන අවස්ථාවේදී හෝ විභාගයෙන් පසු හෝ ඕනෑම අවස්ථාවක ඔහුගේ/ඇයගේ අපේක්ෂකත්වය අවලංගු කළ හැකිය. අයදුම්කරුවකු විසින් ඉදිරිපත් කරන ලද තොරතුරක් ඕනෑම අවස්ථාවක අසත්‍ය බව පෙනී ගියහොත් ඔහු/ඇය රජයේ සේවයෙන් පහ කිරීමට පිළිවන.

11.0 මෙහි සඳහන් නොවන යම් කරුණක් වෙතොත්, ඒ සම්බන්ධව සබරගමුව පළාත් සමාජ සුබසාධන, පරිවාස හා ළමාරක්ෂක, ග්‍රාම සංවර්ධන හා ග්‍රාමීය කර්මාන්ත අමාත්‍යාංශ ලේකම්ගේ තීරණය අවසාන තීරණය වේ. සියලුම අයදුම්කරුවන් පොදු විභාග නීතිරීති අනුව කටයුතු කිරීමට බැඳී සිටිනු ඇත.

දිනිෂා එස්. රත්නායක
ලේකම්
සමාජ සුබසාධන, පරිවාස හා ළමාරක්ෂක,
ග්‍රාම සංවර්ධන සහ ග්‍රාමීය කර්මාන්ත අමාත්‍යාංශය
සබරගමුව පළාත් සභාව